

# Guruji ýoldaşyň ölen günü

Category: Kitapcy, Publisistika

написано kitapcy | 26 января, 2025

Guruji ýoldaşyň ölen günü GURUJY ÝOLDAŞYŇ ÖLEN GÜNI



*Leninizm diňe ömürleri däl, wagty-da boş harçlady*

21-nji ýanwarda Wladimir Iliç Leniniň aradan çykanyna ýüz ýyl doldy. Hamana dünýä bu adamyň XX asyrda dünýäni çepbesine çöwürüp taşlandygyny ýatdan çykaran ýalydy.

Bir asyra ýeteňkirlän dünýäni bölen mirasy 1991-nji ýylda hiç hili garşylyksyz soňlandy. Leniniň öňki kommunist ýurtlardaky ýadygärlikleri we heýkelleri ýykyldy, onlarça ýyllap gapysyna gulp urlan metjitler we buthanalar täzeden işläp başlady.

*«Din halk üçin tirýekdir».*

Lenin agressiýanyň durnukly we ahyrky çözgütdigini aýdýardy. Ol syýasat we dolandyryş dünýäsinde birnäçe emel oýlap tapdy.

Diktatorlar beýleki jemgyýetleri öldürip, ýok edýärdiler. Onuň yzyndan gelen Staliniňem ösdüren, halky we tarapdarlaryny öldürme pikirini oýlap tapdy.

Millionlarça adam Patyşa Russiýasynda däl, hut şu romantiki häkimiýetiň golastyndaky Sowet Russiýasynda öldürildi we ýer-ýurdundan jyda düşürildi.

Dünýäde, aýratynam biziň sebitimizde köp ýurduň peýdalanýan häkimiýetdäki partiýa pikirini ilkinji gezek Lenin orta atypdy.

Lenin öz wagtyny-da, başgalaryň wagtyny-da biderek harçlamakdan gaça durýan, «duşmanymy boýun egdirenimden ýok edenim gowy», «ýagşylyk etmän, gatnaşyk saklaman gorky bilen dolandyrmak gerek» we «konserwatiwlige ýeke-täk jogap: ýüzüne sarpyk çalmakdyr» diýýän açyk sözli adamdy.

Partiýalar bilen dolandyrylýan ýurtlarda häkimiýetdäki partiýa agza bolmagyň iň gowy ýeňillikleri döredýändigini mälim.

Lenin üçin hyýaly-da bolsa, hatda partiýanyň geregi bolmasa-da, şübhelili adamlary ele salmak üçin partiýa iň gowy duzakdy.

Lenin agressiýany ýola goýanda Beýik Fransuz rewolýusiýasyndaky ýakobinçilerden täsirlendi.

Russiýany zyýanly hapa-haşallardan, siňeklerden, mörmöjeklerden, baý-kulaklardan we baýlara meňzejek bolýanlardan arassalamak üçin rehimsizlik bilen oka düzdüler.

Ýalňyş bolandygy üçin çagalara rehim etmekden, merhemetden gaça durmagyň öwredilmegini ündedi.

«Wyždan» sözünüň ýerine «parhlylyk» sözi girizildi.

Ýurtda birinji gurlan edara Döwlet Howpsuzlyk Komiteti (KGB) boldy.



Bu gullugyň bölüm başlyklarynyň müňlerçesi öz janyna kast

edýärdi, çünki olar has soňra nämelerde aýyplanjakdyklaryny gowy bilýärdiler.

«Her dönügiň» maşgalasy-da «watan dönügi» hasaplanýardy.

Beýleki oýlap tapan zatlarynyň ýany bilen birlikde gurusy ýoldaş garşydaşlaryny aklyndan azaşmakda aýyplap, olary dälihanalara dykmagyň başyny başlapdy.

Dälihana salynan ilkinji adam Daşary işler Halk komissariatynyň komissary (Daşary işler ministri) Georgiý Çiçerin boldy:

*«Ony derrew dälihana salmasak, özümüz däliräris»*

Leninizm diňe ömürleri däl, wagty-da boş harçlady.

Sowet Soýuzy çekişmeler bilen geçen ýetmiş ýylynyň ahyrynda Leniniň taryhyň zibil ýaşşigine atmaga söz beren kapitalist Amerikasyndan bugdaý satyn alýar.

Semir ATAULLAH,

Liwanly žurnalist.

Sişenbe, 30.01.2024 ý. Publisistika